

NSIIRIN FɔLɔ

Npogotoginin Kokɔrɔbɔla

Nin kera npogotoginin dɔ ye. A fɔra ko mɔgɔ si kana taa kungo kɔnɔ selidonya fɛ. Ale y'i tugu ka taa. A selen kungo kɔnɔ, a y'a sɔrɔ warabilenw be tulonge la. U tun b'a la ka donkilinin dɔ da: «Maa nkɔku nana, maa nkɔku nana, ne ye n sara n fa jɔgɔn na, ka n sara n ba jɔgɔn na, kuninkelelele ntetelele kunin fɔɲi-fɔɲi». Npogotoginin seginna dugu kɔnɔ, k'o jɛfɔ a ba ye. Kabini a ye donkili in da a ba ye dɔrɔn a yelemana ka ke warabilen ye, ka taa kungo kɔnɔ.

O kɔ, dugu denminsɛnw bɛɛ ye donkili in da jɔgɔn fɛ. Olu bɛɛ fana yelemana ka ke warabilenw ye, ka taa kungo kɔnɔ. Dugumɔgɔw bɛɛ yelemana ka ke warabilenw ye donkili in dali kosɔn fo musokɔrɔnin kelen. Ale ma sɔn ka a da.

Jula dɔw tɛmentɔ dugu in kono, u kabakoyara ka musokɔrɔba in kelen dɔrɔn sɔrɔ yen. U y'a jininka: «I ka dugumɔgɔ tɔw taara min?» Musokɔrɔba ko, ko dennin dɔ taara kungo kɔnɔ selidonya fɛ. A ye warabilenw sɔrɔ tulonge la u be donkilida la. Kabini dennin in seginna dugu kɔnɔ ka segin donkili in kan a ba ye, a yelemana ka ke warabilen ye ka taa kungo kɔnɔ. O kɔ, dugu mɔgɔw ye donkili in da, u bɛɛ yelemana ka ke warabilen ye ka taa kungo kɔnɔ. Nka, ne ma sɔn ka a da, o de y'a to ne ma yelema. Julaw seginna k'a jininka k'o dun ye mun donkili ye ko n'i y'o da k'i be yelema ka ke warabilen ye? Musokɔrɔba k'ale kɔni te donkili in da de! Jula k'a ka yelen fali kan ka donkili da, k'a tɛna yelema. Julaw ko, ko fosi te ke musokɔrɔba la, a tɛna yelema. Musokɔrɔba ye donkili in da k'a to fali kan. A tilala dɔrɔn, a yelemana ka ke warabilen ye. A y'i cun duguma ka taa kungo kɔnɔ. Kabini o kera julacekɔrɔba ko jula tɔw ma: «Ni min ye donkili in da dɔrɔn, o tigi be faga. An ka taa ka bɔ dugu in kɔnɔ. Nin dugu in man ji. N'a fɔra ko mɔgɔ kana taa kungo kɔnɔ selidonya fɛ, a kɔrɔ file nin ye.

N y'a ta yɔrɔ min, n y'a bila o yɔrɔ la.